

व्यवसायकर कायद्याखाली विशिष्ट कालावधीत नांवनोंदणी/नोंदणी करून घेणा-या आणि व्यवसायकराची थकबाकी/देय रक्कम भरणा करणा-यांसाठी कर, व्याज आणि शास्ती यामध्ये सवलत देण्याची योजना.

महाराष्ट्र शासन,  
वित्त विभाग,  
शासन निर्णय क्र.व्यकर-११०७/प्र.क्र.१६/ कराधान-३,  
मंत्रालय, मुंबई ४०० ०३२.  
दिनांक:- १० ऑगस्ट २००७.

प्रस्तावना :-

महाराष्ट्र राज्य व्यवसाय, व्यापार, आजीविका आणि नोक-या यावरील कर अधिनियम, १९७५ (व्यवसायकर कायदा) अन्वये व्यवसायकर भरण्यास पात्र असलेल्या व्यक्ती, संस्था आणि आस्थापना यांनी विहित कालावधीत नांवनोंदणीकरण (Enrolment) अथवा नोंदणीकरण (Registration) करून घेवून व्यवसायकर भरणे बंधनकारक आहे. नांवनोंदणीकरण अथवा नोंदणीकरण करण्यास अथवा देय व्यवसायकर भरण्यास विलंब झाल्यास उक्त कायदयामध्ये व्याज आणि शास्ती आकारण्याची तरतूद आहे. शासनाच्या निदर्शनास असे आले आहे की, अद्यापही अनेक व्यक्ती, संस्था आणि आस्थापना नांवनोंदणीकरण किंवा नोंदणीकरण करून न घेता व्यवसाय करीत आहेत. तसेच, अनेक नोंदीत करदात्यांनी विविध कारणांनी देय असलेला व्यवसायकर भरलेला नाही. अशा प्रकारच्या व्यक्ती, संस्था आणि आस्थापना यांना व्यवसायकरामध्ये व विशेषतः व्याज व शास्तीमध्ये काही सवलत दिल्यास थकित व्यवसायकराची मोठ्या प्रमाणात वसूली होऊ शकते. त्याचबरोबर नांवनोंदणी किंवा नोंदणी करून घेण्यास अनोंदीत व्यक्ती, संस्था, आस्थापना स्वतः पुढे येतील व त्यामुळे १ नोव्हेंबर, २००७ पासून प्रस्तावित असलेले सर्वेक्षण प्रभावी ठरेल, अशी शासनाची धारणा आहे. अशा व्यक्ती, संस्था आणि आस्थापनांना नियमित करदाते होण्यासाठी विशिष्ट कालावधीत योग्य संधी देऊन काही सवलत देण्याचा प्रस्ताव शासनाच्या विचारार्थीन होता.

वरील सर्व बाबींचा साकल्याने विचार करून खालीलप्रमाणे निर्णय घेण्यात आलेला आहे.

२) शासन निर्णय :-

व्यवसायकर कायद्याखालील करदात्यांसाठी अभययोजना राबविण्यासाठी शासन मान्यता देत आहे.

ही अभय योजना दि. १ सप्टेंबर २००७ ते ३१ ऑक्टोबर २००७ या कालावधीसाठी लागू राहिल.

या अभय योजनेनुसार खालील प्रमाणे सवलत देण्यांत येईल.

क) अनोंदीत व्यक्ती, संस्था आणि आस्थापना यांच्या नोंदणी/नाबनोंदणीसाठी :-

अभय योजनेच्या कालावधीत,-

i) नाबनोंदणी प्रमाणपत्र घेऊन दिनांक १.४.२००२ पासून ते ३१.३.२००७ पर्यंतचे कालावधीचा, तर

ii) नोंदणीप्रमाणपत्र घेऊन दिनांक १ एप्रिल २००२ पासून ते ३१ जुलै २००७ पर्यंतचा, देय असलेल्या व्यवसायकराच्या मूळ रकमेचा संपूर्ण कर भरणा आणि उपरोक्त कालावधीच्या व्यवसाय करावर लागू होणा-या देय व्याज/शास्तीच्या १०% रक्कम भरल्यास, या कालावधीसाठी उर्वरित व्याज आणि शास्ती यातून सूट देण्यात येईल. तसेच, दिनांक ३१.३.२००२ पर्यंतच्या कालावधीसाठीचा व्यवसायकर तथा त्यावरील व्याज आणि शास्ती पासून पूर्णपणे सूट देण्यात येईल.

ख) नोंदणी धारक तथा नांव नोंदणीधारक व्यक्ती, संस्था आणि आस्थापना यांचेसाठी

(एक) नोंदणी धारक - नोंदणीधारक संस्था किंवा आस्थापना यांनी दि.३१.३.२००७ पर्यंतच्या कालावधीसाठी विवरणपत्राप्रमाणे अथवा, निर्धारणा झालेली असल्यास निर्धारणेप्रमाणे देय असलेल्या मूळ कराच्या रकमेचा संपूर्ण भरणा करावा लागेल. तसेच त्या मूळ देय करावर येणाऱ्या व्याज व शास्तीचे एकूण रकमेपैकी १० % रक्कम भरल्यास उर्वरित व्याज आणि शास्ती यातून पूर्णपणे सूट देण्यांत येईल.

स्पष्टीकरण:- ज्या प्रकरणांमध्ये, कुठल्याही कारणासाठी, फक्त व्याज/शास्तीच्या

रकमेची वसूली प्रलंबित आहे, अशा प्रकरणांमध्ये प्रलंबित व्याज/शास्तीचे वसुलीचे रकमेपैकी १० टक्के रक्कमेचा भरणा केल्यासच उर्वरित व्याज/शास्तीस सूट देण्यात येईल.

(दोन) नावनोंदणी धारक व्यक्ती, संस्था किंवा आस्थापना - नावनोंदणीधारक व्यक्ती, संस्था किंवा आस्थापना यांनी दिनांक ३१.३.२००७ पर्यंतच्या कालावधीसाठी देय असलेल्या मूळ कराच्या रकमेचा संपूर्ण भरणा करावा लागेल. तसेच त्या मूळ देय करावर येणा-या व्याज व शास्तीचे एकूण रकमेपैकी १० टक्के रक्कम भरल्यास उर्वरित व्याज आणि शास्ती यातून पूर्णपणे सूट देण्यात येईल.

स्पष्टीकरण:- ज्या प्रकरणांमध्ये, कुठल्याही कारणासाठी, फक्त व्याज/शास्तीच्या रकमेची वसूली प्रलंबित आहे, अशा प्रकरणांमध्ये प्रलंबित व्याज /शास्तीचे वसूलीचे रकमेपैकी १० टक्के रक्कमेचा भरणा जर केला तरच उर्वरित व्याज /शास्तीस सूट देण्यात येईल.

३. ज्या व्यक्ती, संस्था आणि आस्थापना यांनी या सवलत योजनेच्या कालावधीपूर्वी मूळ कर पूर्णतः भरणा केलेला आहे परंतु व्याज अथवा शास्ती याचा भरणा केलेला नाही, अशा व्यक्ती, संस्था आणि आस्थापनांना न भरलेल्या व्याज अथवा शास्तीसाठी या सवलत योजनेचा लाभ योजनेमधील शर्तीचे पालन करून घेता येईल. म्हणजेच त्या प्रलंबित व्याज/शास्तीचे रकमेपैकी १० टक्के रक्कम भरावी लागेल तदनंतरच सवलत योजनेप्रमाणे त्यांना लाभ मिळू शकेल.
४. या सवलत योजनेच्या आधारे कोणत्याही प्रकारचा परतावा मंजूर करण्यात येणार नाही किंवा प्रदान केला जाणार नाही.
५. या व्यक्ती, संस्था आणि आस्थापना यांनी एखाद्या कालावधीसाठी अपिल दाखल केले असले व अशा व्यक्ती, संस्था आणि आस्थापना यांना सदर कालावधीसाठी सवलत योजनेचा लाभ घ्यावयाचा असेल तर, अशा कालावधीचे अपिल लाभ घेण्यापूर्वी मागे घेणे बंधनकारक राहील.
६. या सवलत योजनेतील तरतुदींचा आधार घेऊन कोणतेही वैधानिक आदेश पारित करण्यात येणार नाहीत. तसेच, अपिल देखील दाखल करता येणार नाही.
७. या योजनेतील सवलतीचा लाभ घेण्यासाठी लाभार्थी संबंधित व्यक्ती, संस्था आणि आस्थापनांनी संबंधित व्यवसायकर अधिकाऱ्याकडे अर्ज करणे बंधनकारक आहे. योजनेतील तरतुदीबाबत पूर्तता करून देखील सवलतीसाठी अर्ज न केल्यास सवलतीचा लाभ मिळणार नाही.

८. योजनेतील तरतुदी व अटीबद्दल काही शंका अथवा प्रश्न उपस्थित झाल्यास, त्याबद्दल निर्णय देण्याचा अधिकार व्यवसायकर आयुक्त यांचा राहिल व त्यांचा निर्णय अंतिम राहील.

सदर शासन निर्णयाची प्रत महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आली असून त्याचा सांकेतांक २००७०८१०१३१२०५००१ असा आहे.

महाराष्ट्राचे राज्यपाल यांच्या आदेशानुसार व नावाने,



( शशांक माथने )

विशेष कार्य अधिकारी, वित्त विभाग.

प्रत:-

- १) विक्रीकर आयुक्त, महाराष्ट्र राज्य, विक्रीकर भवन, ८ वा मजला, माझगांव, मुंबई-४०००१०. (२० प्रती)
- २) महालेखापाल (लेखा परीक्षा)-१, महाराष्ट्र राज्य, मुंबई.
- ३) महालेखापाल (लेखा परीक्षा)-२, महाराष्ट्र राज्य, नागपूर.
- ४) संचालक, लेखा व कोषागारे, महाराष्ट्र राज्य, मुंबई.
- ५) अधिदान व लेखा अधिकारी, मुंबई.
- ६) निवासी लेखा परीक्षक, मुंबई.
- ७) महासंचालक, माहिती व जनसंपर्क संचालनालय, मुंबई.
- ८) ग्रंथपाल, महाराष्ट्र विधानमंडळ सचिवालय ग्रंथालय, ६ वा मजला, विधानभवन, मुंबई-४०००३२.
- ९) नियड नस्ती, कराधान-३.